

ἀσπάλαθοι δὲ τάπησιν ὁμοῖον στρῶμα θανόντι·

† τοξύλον· ἢ σκληρον γινεται. ἢ μαλακόν†

Μήτι θεοὺς ἐπίορκος ἐπόμνυθι· οὐ γὰρ ἀνεκτόν
ἀθανάτους κρύψαι χρεῖος ὀφειλόμενον.

1195

Ἦ Ορνιθος φωνήν, Πολυπαῖδη, ὄξυ βοώσης

ἤκουσ', ἦτε βροτοῖσ' ἄγγελος ἦλθ' ἀρότου

ὠραίου· καί μοι κραδίην ἐπάταξε μέλαιναν,

ὅττι μοι εὐανθεῖς ἄλλοι ἔχουσιν ἀγρούς,

1200

οὐδέ μοι ἡμίονοι κυφὸν ἔλκουσιν ἄροτρον

τῆς ἄλλης † μνηστῆς † εἶνεκα ναυτιλίας.

Οὐκ εἴμ', οὐδ' ὑπ' ἐμοῦ κεκλήσεται οὐδ' ἐπὶ τύμβωι

οἰμωχθεῖς ὑπὸ γῆν εἴσι τύραννος ἀνήρ.

οὐδ' ἂν ἐκεῖνος ἐμοῦ τεθνηότος οὐτ' ἀνιῶιτο

1205

οὔτε κατὰ βλεφάρων θερμὰ βάλοι δάκρυα.

Οὔτε σε κωμάζειν ἀπερύκομεν οὔτε καλοῦμεν·

ἀργαλέος γὰρ ἐὼν καὶ φίλος εὐτ' ἂν ἀπῆις.